



આપણી જોડી જામશે? : 'તારે ઝમીન પર'માં આમિર અને દર્શિલ સફારી.

# આમિર ખાનની ફિલ્મમાં ગુજરાતી એનિમેશન-આર્ટિસ્ટની કમાલ

**હિન્દી ફિલ્મોમાં પહેલી વાર  
'તારે ઝમીન પર'માં ખાસ  
પ્રકારની ટેકનિકનો  
ઉપયોગ કરવામાં આવ્યો છે**

હોલીવુડમાં ક્લેમેશન નામની એનિમેશન ટેકનોલોજી બહુ લોકપ્રિય છે. હોલીવુડમાં આમિર ખાનની 'તારે ઝમીન પર'માં પહેલી વાર આ ટેકનોલોજીનો ઉપયોગ કરવામાં આવ્યો છે. આમિરની ફિલ્મમાં આ પ્રકારનું એનિમેશન કર્યું છે ધીમંત વ્યાસ નામના

ગુજરાતી એનિમેશન-આર્ટિસ્ટે. ધીમંત વ્યાસ આ પહેલાં પણ આમિર સાથે 'લગાન'માં કામ કરી ચૂક્યા છે. ફિલ્મમાં ઓપનિંગ ક્રેડિટ આપતી વખતે લગભગ ત્રણ મિનિટ સુધી બાળકલાકાર ઈશાન અને તેની ગમતી વસ્તુઓની ઓળખાણ આપવા તેમણે ક્લેમેશન તરીકે ઓળખાતી એનિમેશન ટેકનોલોજીનો ઉપયોગ કર્યો છે.

આ એનિમેશન ટેકનિક વિશે ધીમંત વ્યાસ કહે છે, 'હું છેલ્લાં બાર વર્ષથી એનિમેશનના વ્યવસાય સાથે સંકળાયેલો છું. આમિરે મને તેની

ફિલ્મની વાર્તા વિગતવાર જણાવીને આ ફિલ્મના પાત્રને વાર્તા સાથે મેચ થાય એવો ખાસ એનિમેશન લુક આપવાનું કહ્યું હતું. મેં તેને હોલીવુડમાં બહુ લોકપ્રિય એવી ક્લે એનિમેશન ટેકનિકનો ઉપયોગ કરવાનો આઈડિયા આપ્યો, જે તેને પસંદ પડી ગયો. ફિલ્મની શરૂઆતની ક્રેડિટ માટે લગભગ ત્રણ મિનિટ સુધી ક્લે એનિમેશન ટેકનિકનો ઉપયોગ કરીને ઈશાન અને તેની પ્રિયપાત્ર વસ્તુઓની ઓળખાણ આપવામાં આવી છે.'

- સોનલ ચાવલા